



О.Текеев атындагы жалпы билим берүү орто мектеби

Жамааттык Келишим

2022-2023-окуу жылы

Орто айыл өкмөтү менен О.Текеев атындагы жалпы билим берүү орто мектебинин акимчилиги жана профкомдун макулдашуусу.

Бул макулдашуу айыл округу, мектептин иш берүүчүсү, иштегендер жана профсоюз комитети ортосундагы укуктук, эмгектик, социалдык жана экономикалык мамилелерди жөнгө салат.

Мындан тышкары, администрация, айыл округу жана профсоюз комитети мектептин юридикалык тарап статусун алышын, мектептин бардык окуучулары үчүн билим берүү кызматынын бирдей жеткиликтүүлүгүн, ар бири ага каржылоодо мамлекеттик каржы каражаттарын үнөмдүү пайдаланууну камсыз кылууга милдеттенишет.

Тараптардын кызматташтыгынын негизги багыттары.

1. Кредиттерди бөлүштүрүүчү катары мектептин директору таанылат.
Айыл өкмөтү.
2. Календардык жыл үчүн чыгымдардын сметасын түзүүдө мектепке өз алдынчалыкты берүү.
Айыл өкмөтү.
3. Райондук билим берүү бөлүмүнүн борборлоштурулган эсепканасы менен тыгыз алака түзүү.
Директор, профком.
4. Ар жыл сайын балдардын август айларындагы эсебин алуу.
Директор, профком.
5. Жергиликтүү бюджеттин каражаттарынын эсебинен көп балалуу жана аз камсыз болгон үй-бүлөлөрдүн окуучуларына даректүү жардамдарды берүүнү уюштуруу.
Айыл өкмөтү.
6. Мектептин бош жайларын аларга мектепке чейинки же мектептен тышкары балдар мекемелерин жайгаштыруу үчүн берүү.
Айыл өкмөтү, директор
7. Беш жылда бир жолудан кем эмес мугалимдерди кесиптик жогорулатуу курстарына жиберип туруу. Жол чыгымдарын өкмөттүн токтомуна ылайык жүргүзүү.
Директор.
8. Мектептин жаш адистеринен турак жайга өтө муктаждарына жергиликтүү бюджеттин эсебинен ижара акысын төлөөгө жетишүү.
Айыл өкмөтү, директор.
9. Айылдагы ээсиз калган жайды ремонттон өткөрүп, жаш адистерге турак жай катары берүү үчүн зарыл шарттарды түзүп берүү.
Айыл өкмөтү, директор, профком

10. Мектептин жаш адистерине чарбалык муктаждыктарын чечип алууга жергиликтүү бюджеттин эсебинен төлөө жүргүзүүгө каражат табуу.

Айыл өкмөтү, директор.

11. КР Өкмөтүнүн 2006-жылдын 19-декабрындагы №863 “Өзгөчө шарттарда колдонулуучу эмгекке төлөө жөнүндө” токтомуна ылайык эмгектин өзгөчө шарттары (зыяндуу шарттарда) бар иштердин тизмесин түзүү.
Профком.

12. Комиссия түзүү жана өзгөчө эмгек шарттары бар иштердин мектептеги тизмесине ылайык аныкталган зыяндуу эмгек шарттары бар жумушчу орундарын ар жыл сайын аттестациялоодон өткөрүү, ал кызматкерлердин эмгек акыларына кошумча төлөөлөрдү аныктоо.

Директор, профком.

13. Жогорку окуу жайына өз алдынча (багыттамасыз) өткөн кызматкерлерге эгер алар педагогикалык адистикти биринчи жолу алып жатышкан болсо, окуу өргүүлөрүн төлөө.

Директор.

14. Мектептен алыс жашашкан мугалимдердин жол жүрүү акыларын төлөө.
Айыл өкмөтү.

15. КР Эмгек кодексинин 169-беренесине ылайык кызматкерлердин түн мезгилиндеги иштери үчүн эмгек акыларына кошумча төлөөлөрдү жүргүзүү.

Директор.

16. “Мугалимдин статусу жөнүндө” КР мыйзамына ылайык мектептин педагогдоруна коммуналдык чыгымдарды төлөө.

Айыл өкмөтү, профком.

17. Жаңыдан жумушка алынган кызматкерлерге 5 күндүн ичинде эмгек китепчесин толтуруу.

Директор.

18. КР Эмгек кодексинин 71-беренесине ылайык мектептин кызматкерлерин бир айдан кем эмес мөөнөттө алардын эмгек акыларынын, иш режиминин, эмгек шарттарынын өзгөрүшү тууралуу эскертүү.

Директор.

19. Мугалимдерден башка кызматкерлердин (китепканачы, катчымашинистка, лаборант, эсепчи, тазалагычтар, кароолчу) жумушчу күн эмес майрам күндөрдүн алдына туш келген жумушчу күнүнүн узактыгы 1 саатка кыскартылат.

Директор.

20. Окуу жылынын ичинде кынтыксыз эмгектенген кызматкерлерге каржылык мүмкүнчүлүктөрдүн эсебинен кошумча төлөнүүчү өргүүлөрдү берүү.

Директор,профком.

21. Кызматкерлерге жазган арызынын негизинде(үй-бүлөлүк шартына жана башка себептерге байланыштуу) бир айдан ашык эмес эмгек акы төлөнбөгөн өргүү берүү. Директор.

22. Окуу жылынын ичинде педагогикалык жамаатты алардын иштеринен башка иштерге тартпоо. Айыл өкмөтү,директор.

23. Мугалимдердин эмгек акыларынан КР мыйзамдуулуктарында каралбаган кармоолорду алардын кагаз жүзүндө макулдуктарысыз жүргүзбөө (“Мугалимдин статусу жөнүндө” КР мыйзамынын 7-беренеси).

Директор,профком.

24. ЖОЖ сырттан окуу бөлүмүнө тапшырууну жана педагогикалык билим алууну каалаган кызматкерлерге жолдомо даярдоо.

Директор.

25. Кызматкер иш берүүчүнүн жолдомосу боюнча ЖОЖ окуп жаткан болсо, анын окуу өргүүсүн төлөп берүү. Директор.

26. Жергиликтүү бюджеттин эсебинен мектептин (2,3 же 4) жаш адистерин окутууну төлөп берүү. Айыл өкмөтү,директор.

27. Ар жыл сайын жаңы окуу жылынын башталышында ар кыл кесиптеги дарыгерлерди (невропатолог,гинеколог ж.б) чакыруу менен мугалимдерди терең медициналык текшерүүдөн өткөрүүнү уюштуруу.

Айыл өкмөтү,директор.

28. Кырсыкка кабылуунун ар бир учурунда “Эмгекти коргоо жөнүндө” КР мыйзамына ылайык аны кесипкөй иликтөө жүргүзүү максатында турган профсоюз комитетине маалымдоо,мындай учурда кырсыкка кабылган адамга мыйзамда каралган жөлөкпулду төлөөнү көзөмөлгө алуу.

Администрация,профком.

29. Окуу жылында бир жолудан кем эмес мектептин кызматкерлерине эмгек акылардын, алардын кошумча төлөөлөрүнүн жана үстөктөрүнүн чектелишинин,ооругандыгы тууралуу баракчалардын туура толтурулушунун,оорусу жана төрөтү жана боюнда барлыгы боюнча жөлөкпулдарды төлөөнүн тууралыгын көзөмөлдөө.

Профком.

30. Окуучулардын олимпиадаларга,спорттук мелдештерге баруулары үчүн унаа чыгымдарын төлөө жана унаа бөлүп берүү.

31. Ички эмгек тартибинин жана ирээтинин эрежелерин иштеп чыгуу. Айыл өкмөтү.

32. Эмгектик кырсыкка учуроонун (травма, күйүк, суукка алдыруу ж.б) натыйжада убактылуу эмгекке жарамсыздыкка кабылган кызматкерлерге өндүрүштө кокусунан кырсыкка кабылгандыгы тууралуу актысы “Өндүрүштөгү кокусунан болгон кырсыктарды иликтөө жана эсепке алуу жөнүндө жобону бекитүү жөнүндө” КР Өкмөтүнүн 2001-жылдын 27-февралындагы №64 токтому менен бекитилген. Н-1 формасы түзүлгөн шартта жөлөкпулду төлөө. Директор, профком.

33. Жергиликтүү бюджеттин эсебинен кызматкерлердин ден-соолуктарын жана курчап турган чөйрөнү коргоого, мектепте эмгектин коопсуз абалын түзүүгө каражаттарды кароо. Директор, профком.

34. Жаңы каржылоо жылына жергиликтүү бюджетти түзүүдө сметада мектептин (мектепке чейинки балдар уюмдарынын) кызматкерлерин жана алардын үй-бүлөсүн эс алдырууга каражат караштыруу. Директор, айыл өкмөтү.

35. Жергиликтүү бюджеттен мугалимдердин жана окуучуларын маданий массалык иш-чараларын жана спорттук мелдештерин өткөрүүгө, жайкы каникул учурунда эс алууларын уюштурууга каражат бөлүү, бул иш-чараларга эмгек акы фондунун 0,15% кем эмесин караштыруу. Директор, айыл өкмөтү.

36. Окуу жылынын жарым жылдыгында бир жолу мектеп жамааты республиканын билим берүү системасында кабыл алынган ченемдик-укуктук иш-кагаздары тууралуу баяндама берүү. Айыл өкмөтү, директор, профком.

37. Эмгек акы төлөөнүн кызыктыруучу фондуна мектептин профсоюз комитетинин жетекчисине коомдук иштерин аткаргандыгы үчүн төлөөлөрдү жүргүзүүнү киргизүү. Профком.

38. Жергиликтүү бюджеттен билим берүү уюмдарын кармоого чыгымдарды жылоону камсыз кылуу. Директор.

Айыл өкмөтү.


Айыл өкмөтүнүн башчысы:

 Момуналиев Р.Ж

Ф.М



Мектеп директору:

 Бейшекеева Н.М



Профком:

 Алымкулова

